

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం సాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
ఏకవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత  
జరాసంధవధాఖ్యపర్వణి ఏకవింశోఽధ్యాయః**

**వాసుదేవ ఉవాచ**

ఏష పార్థ మహాన్భాతి పశుమాన్నిత్యమంబుమాన్ ।

నిరామయస్సుసువేశ్మాధ్యః నివేశో మాగధశ్శుభః ॥ 21-1 ॥

వైహారో విపులశ్చైలః వరాహేలా వృషభస్తథా ।

తథా ఋషిగిరిస్తాత శుభాశ్చైత్యకపంచమాః ॥ 21-2 ॥

ఏతే పంచమహాశృంగాః పర్వతాః శీతలద్రుమాః ।

రక్షంతీవాభిసంహత్య సంహతాంగా గిరివ్రజం ॥ 21-3 ॥

పుష్పవేష్టితశాఖాగ్రైః గంధవద్భిర్మనోహరైః ।

నిగూఢా ఇవ లోధ్రాణాం వనైః కామిజనప్రియైః ॥ 21-4 ॥

శూద్రాయాం గౌతమో యత్ర మహాత్మా సంశితవ్రతః ।

ఔశీనర్యామజనయత్ కాక్షీవాద్యాస్సతాన్మూనిః ॥ 21-5 ॥

గౌతమః ప్రణయాత్తస్మాత్ యథాఽసౌ తత్ర సద్మని ।

భజతే మాగధం వంశం స నృపాణామనుగ్రహః ॥ 21-6 ॥

అంగవంగాదయశ్చైవ రాజానస్సుమహాబలాః ।

గౌతమక్షయమభ్యేత్య రమంతే స్మ పురార్జున ॥ 21-7 ॥

వనరాజీస్తు పశ్యేమాః పిప్పలానాం మనోరమాః ।

లోధ్రానాం చ శుభాః పార్థ గౌతమౌకస్సమీపజాః ॥ 21-8 ॥

అర్బుదశ్శక్రవాపీ చ పన్నగౌ శత్రుతాపనౌ ।

స్వస్తికస్యాలయశ్చాత్ర మణినాగస్య చోత్తమః ॥ 21-9 ॥

అపరిహార్యా మేఘానాం మాగధా మనునా కృతాః ।

కౌశికో మణిమాంశ్చైవ చక్రాతే చాప్యనుగ్రహమ్ ॥ 21-10 ॥

పాండరే విపులే చైవ తథా వారాహకేఽపి చ ।

చైత్యకే చ గిరిశ్రేష్ఠే మాతంగే చ శిలోచ్ఛయే ॥ 21-11 ॥

ఏతేషు సర్వతేంద్రేషు సర్వసిద్ధమహాలయాః ।

యతీనామాశ్రమాశ్చైవ మునీనాం చ మహాత్మనాం ॥ 21-12 ॥

వృషభస్య తమాలస్య మహావీర్యస్య వై తథా ।

గంధర్వరక్షసాం చైవ నాగానాం చ తథాలయాః ॥ 21-13 ॥

ఏవం ప్రాప్య పురం రమ్యం దురాధర్షం సమంతతః ।

అర్థసిద్ధిం త్వనుపమాం జరాసంధోఽభిమన్యతే ॥ 21-14 ॥

వయమాసాదనే తస్య దర్పమద్య హరేమ హి ॥ 21-15 ॥

### మైశంపాయన ఉవాచ

ఏవముక్త్యా తతస్సర్వే భ్రాతరో విపులౌజసః ।

వార్ణేయః పాండవౌ చైవ ప్రతస్థుర్మాగధం పురం ॥ 21-16 ॥

హృష్టపుష్టజనోపేతం చాతుర్వర్ణ్యసమాకులం ।

స్ఫీతోత్సవమనాధృష్యమ్ ఆసేదుశ్చ గిరివ్రజమ్ ॥ 21-17 ॥

తతో ద్వారమనాసాద్య పురస్య గిరిముచ్చితం ।

బార్హద్రథైః పూజ్యమానం తథా నగరవాసిభిః ॥ 21-18 ॥

మగధానాం తు రుచిరం చైత్యకాంతం సమాద్రవన్ ॥ 21-19 ॥

యత్ర మాంసాదమృషభమ్ ఆససాద బృహద్రథః ।

తం హత్వా మాసతాలాభిః తిస్రో భేరీకారయత్ ॥ 21-20 ॥

### ఇతి శ్రీమహాభారతే సభాపర్వాంతర్గత

జరాసంధవధాఖ్యపర్వణి ఏకవింశత్యాయే వింశతిశ్లోకాః



## సుభాషితమ్

మనసా నిర్మితా యోనిః ఆధాతవ్యా తపస్వినా ।  
న దారయోగం బీజం వా వ్రతముక్తం తపస్వినామ్ ॥  
యదిదం సుప్తధర్మార్థం యుష్మాభిరిహనిర్భయైః ।  
వ్యాహృతం సద్భిరత్యర్థమ్ అసద్భిరివ మే మతిః ॥

## శ్రీవేంకటేశ్వరస్వామి వారి గోవిందనామావళి

### అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

